



कोल्हापूर : येथील रवळनाथ हौसिंग फायनान्स सोसायटीच्या येथील शाखा कार्यालयात प्राचार्य डॉ. एच. व्ही. देशपांडे यांच्या हस्ते प्रतिमापूजन झाले. शेजारी मान्यवर.

## ‘रवळनाथ’च्या कोल्हापूर शाखेचा दहावा वर्धापन दिन

कोल्हापूर, ता. २ : श्री रवळनाथ को-ऑपरेटिव्ह हौसिंग फायनान्स सोसायटीच्या येथील शाखेचा दहावा वर्धापन दिन झाला. शाखेचे माजी अध्यक्ष प्राचार्य डॉ. एच. व्ही. देशपांडे यांच्या हस्ते प्रतिमापूजन झाले. यावेळी संचालक सुशांत करोशे, शाखा अध्यक्ष विजय हरगुडे प्रमुख उपस्थित होते.

प्राचार्य डॉ. देशपांडे म्हणाले, “संस्थापक अध्यक्ष एम. एल. चौगुले यांचे कुशल नेतृत्व आणि सर्व संचालक, शाखा सल्लागार व कर्मचाऱ्यांच्या एकजूटीच्या प्रयत्नामुळे कोल्हापूर शाखेने प्रगती केली आहे.”

शाखा अध्यक्ष हरगुडे म्हणाले, “कोल्हापूर शाखेकडे ५५ कोटींच्या ठेवी जमा झाल्या असून, ४० कोटींची कर्जे वितरण केली आहेत, सध्या मोबाईल बँकिंग, सी. बी. एस., मायक्रो एटीएम, डेबिट कार्ड या माध्यमातून डिजिटल सेवा दिली जाते. तसेच

आरटीजीएस, एनईएफटी, लॉकर, वीज बील भरणा यासह पेन्शनधारक व ज्येष्ठ नागरिकांच्या सोयीसाठी नॅशनल ऑटोमेटेड क्लिअरिंग हाऊस (नॅच) ही सेवा तसेच गंभीर आजारी व वयोवृद्ध ग्राहकांना घरपोच सेवा सुरू आहे. विविध ठेव योजनांना प्रतिसाद मिळत आहे. मागता क्षणी पैसे परत मिळण्याची खात्री असल्याने ठेवीदारांची पसंती ‘रवळनाथ’लाच मिळत आहे.” सीईओ डी. के. मायदेव यांनी मनोगत व्यक्त केले. शाखा सल्लागार अमृत सुतार, भास्कर सांगावकर, प्रा. डॉ. रवींद्र पोलेंकर, संजय कुंभार, अॅड. महावीर कराडे, अॅड. आर. डी. पाटील, अनुप वडगावे आदी उपस्थित होते. संस्थेचे व्यवस्थापक शिवानंद घुगरे यांनी स्वागत केले. प्रशासन अधिकारी सागर माने यांनी सूत्रसंचालन केले. शाखाधिकारी पंकज कुंभार यांनी आभार मानले.